


کام مکمل ہو گیا ہے المسیح کی موت



kām mukammal ho gayā hai. al-masīh kī maut

It Is Finished. The Death of Al-Masih

by Bakhtullah

[Ao, Khud Dekh Lo 34]

(Urdu—Persian script)

© 2024 www.chashmamedia.org

*published and printed by
Good Word, New Delhi*

The title cover is derived from R. Gunther
<https://www.freebibleimages.org/illustrations/ls-passover/>.

Bible quotations are from UGV.

*for enquiries or to request more copies:
askandanswer786@gmail.com*

فہرست

1	صلیب
2	یہودیوں کا باوشاہ
3	کپڑوں کی تقسیم
4	مریم کی فکر
5	پیاس
8	کام مکمل ہو گیا ہے
9	چھیدا ہوا پہلو
11	یوحنہ کی پنکی گواہی
14	مسیح نجات دینے والا لیلا ہے
16	مسیح پاک کرنے والا چشمہ ہے
17	دفن
20	انجیل، یوحنہ 19: 42-16b

صلیب

یہودی راہنماؤں کے اُکسانے پر رومی گورنر پیلاطس نے حکم دیا کہ عیسیٰ مسیح کو صلیب پر چڑھایا جائے۔ تب اُسے صلیب پکڑا دی گئی اور فوجی اُس کے ساتھ چل پڑے۔ دوسرا اناجیل اس کے گواہ میں کہ عیسیٰ مسیح کوڑوں کے باعث کافی کمزور ہو گیا تھا۔ راستے میں اُس کی طاقت جواب دے گئی۔ تب فوجیوں نے ایک گزرنے والے کو یہ لکڑی اٹھا کر لے جانے پر مجبور کیا۔

چلتے چلتے وہ شہر سے نکل کر سزاۓ موت کی جگہ پر پہنچ گئے۔ جگہ کا نام کھوپڑی تھا۔ یہ شہر کی چار دیواری کے قریب ہی تھی جہاں سے لوگ تاشا دیکھ سکتے تھے۔ وہاں فوجیوں نے اُسے صلیب پر چڑھا دیا۔ اُس کے بائیں اور دائیں ہاتھ انہوں نے دو مجرموں کو مصلوب کیا۔

► مصلوب کرنے کا کیا طریقہ تھا؟

فوجی، ہاتھوں اور پاؤں میں بڑے کیل ٹھونک کر مجرم کو صلیب سے لٹکا دیتے تھے۔

یہودیوں کا بادشاہ

انتے میں پیلاطس نے ایک تختی بنوا کر اُسے عیسیٰ مسیح کی صلیب پر لگوا دیا۔ تختی پر لکھا تھا، ”عیسیٰ ناصری، یہودیوں کا بادشاہ۔“ بہت سے یہودیوں نے یہ پڑھ لیا، کیونکہ یہ مقام شہر کے قریب تھا اور یہ بات آرامی، لاطینی اور یونانی زبانوں میں لکھی تھی۔ یہ دیکھ کر راہنما اماموں نے اعتراض کیا، ”یہودیوں کا بادشاہ نہ لکھیں بلکہ یہ کہ اس آدمی نے یہودیوں کا بادشاہ ہونے کا دعویٰ کیا۔“

پیلاطس نے جواب دیا، ”جو کچھ میں نے لکھ دیا سو لکھ دیا۔“
► پیلاطس کیوں اڑا رہا؟

پیلاطس ظالم تھا، اور اُسے انہیں وقت پہنچانے میں مزہ آتا تھا۔ لیکن ان جانے میں اُس نے اس تختی سے ایک گہری حقیقت کا اعلان کیا۔

► اُس نے کس حقیقت کا اعلان کیا؟

یہ کہ عیسیٰ مسیح سچ مج بادشاہ ہے۔ وہ اس دُنیا میں آیا تاکہ پہلے یہودیوں اور پھر پوری دُنیا کا بادشاہ بنے۔

کپڑوں کی تقسیم

عیسیٰ مسیح کو صلیب پر چڑھانے کے بعد فوجیوں نے اُس کے کپڑے لے کر چار حصوں میں بانٹ لئے، ہر فوجی کے لئے ایک حصہ۔ یہ بھی ایک رومی رواج تھا۔ لیکن چوغہ بے جوڑ تھا۔ وہ اوپر سے لے کر نیچے تک بُنا ہوا ایک ہی ٹکڑے کا تھا۔ اس لئے فوجیوں نے کہا، ”آؤ، اسے پھاڑ کر تقسیم نہ کریں بلکہ اس پر قرعہ ڈالیں۔“ یوں زبور کی یہ پیش گوئی پوری ہوئی، ”انہوں نے آپس میں میرے کپڑے بانٹ لئے اور میرے لباس پر قرعہ ڈالا۔“

► اس پیش گوئی کا ذکر کہاں ہوا تھا؟

یہ پیش گوئی زبور 18:22 میں پائی جاتی ہے۔ یہ زبور مسیح کی تکلیف دہ موت کی پیش گوئی کرتا ہے۔

مرتّم کی فکر

کچھ عورتیں عیسیٰ مسیح کی صلیب کے قریب کھڑی تھیں۔ اُس کی ماں، اُس کی خالہ، کلوپاس کی بیوی مرتّم اور مرتّم مگلینی۔ عیسیٰ مسیح نے اپنی ماں کو اُس شاگرد کے ساتھ کھڑے دیکھا جو اُسے پیارا تھا۔ اُس نے کہا، ”اے خاتون، دیکھیں آپ کا بیٹا یہ ہے۔“ اُس شاگرد سے اُس نے کہا، ”دیکھ، تیری ماں یہ ہے۔“ اُس وقت سے اُس شاگرد نے عیسیٰ مسیح کی ماں کو اپنے گھر رکھا۔

► یہ کونسا شاگرد تھا جو اُسے پیارا تھا؟

بے شک یہ یوحننا رسول تھا جس نے انجیل کا یہ بیان لکھا۔

► اُس نے اپنے نام کا ذکر کیوں نہیں کیا؟

ہم اندازہ لگا سکتے ہیں کہ وہ بھی یعنی پرنسپل دینے والے کی سی سوچ رکھتا تھا جس نے فرمایا تھا کہ مسیح بڑھتا جائے جبکہ میں گھٹتا جاؤں (یوحننا:30)۔ وہ نام دام کمانے کے چکر میں نہیں آنا چاہتا تھا۔

► عیسیٰ مسیح نے مرتّم اور شاگرد سے یہ بات کیوں کی؟

موت کے رو برو بھی اُسے مرتم کی فکر تھی۔ وہ چاہتا تھا کہ یہ شاگرد اُس کی دلیکھ بھال کرے۔

پیاس

اس کے بعد جب عیسیٰ مسیح نے جان لیا کہ میرا مشن تکمیل تک پہنچ چکا ہے تو اُس نے کہا، ”محھے پیاس لگی ہے۔“ اس سے بھی زبور کی ایک پیش گوئی پوری ہوئی۔

► کونسی پیش گوئی پوری ہوئی؟

ایک زبور میں لکھا ہے،

اُنہوں نے میری خوارک میں کڑوا زہر ملایا، محھے سر کہ

پلایا جب پیاسا تھا۔ (زبور 69:21؛ بمقابلہ زبور 15:22)

► یوختا یہ بات کیوں بیان کرتا ہے؟

پہلے، وہ کہنا چاہتا ہے کہ یہ پیش گوئی پوری ہوئی۔ لیکن اس سے بڑھ کر وہ ان تمام دُکھی باتوں سے اس پر زور دینا چاہتا ہے کہ مسیح نے سچ سچ سخت دُکھ اٹھایا۔ صلیبی موت کے کچھ سال بعد چند

ایک غلط اُستاد کہنے لگے تھے کہ ایسی عظیم ہستی دُکھ نہیں اٹھا سکتی۔ اُن کے خیال میں وہ صرف دیکھنے میں دُکھ اٹھا رہا تھا۔ یو جنا فرماتا ہے کہ ہرگز نہیں! خدا کے فرزند نے انسان بن کر ہماری جگہ دُکھ سہاتا کہ ہمیں نجات دے کر اپنی بادشاہی میں شامل کرے۔ لازم تھا کہ وہ پورے طور پر خدا بھی ہو اور انسان بھی۔ اگر وہ صرف خدا ہوتا تو وہ اپنی جان انسان کی جگہ نہ دے سکتا۔ اور اگر وہ صرف انسان ہوتا تو انسان کو اُس کی قربانی سے کوئی مطلب نہ ہوتا۔ یہ بات غلط ہے کہ وہ صرف خدا ہے۔ وہ پورے طور پر انسان بھی ہے۔ میں نے اپنی آنکھوں سے دیکھا کہ وہ موت تک دُکھ اٹھا رہا تھا۔

میرے دوست، یہ بات پچے ایمان کا بنیادی ستون ہے۔ سچا شاگرد وہی ہوتا ہے جو یہ بات مانے۔ سچا شاگرد جانتا ہے کہ میں اپنی نجات خود حاصل نہیں کر سکتا۔ صرف خدا کا فرزند جو پورے طور پر خدا اور پورے طور پر انسان ہے مجھے یہ نجات دے کر نور میں لا سکتا ہے۔ میرا اس میں کوئی حصہ نہیں ہے۔

اس بنیادی سوچ سے ہمارا ایمان دُنیا کی ہر دوسری سوچ سے فرق ہے۔ نجات ملنے کے لئے ہمیں پہلے ہتھیار ڈال کر ماننا پڑتا ہے کہ اے مسیح، تو ہی سب کچھ ہے۔ میں اپنی ہی طاقت سے نجات حاصل نہیں کر سکتا تیرا ہی نور مجھے بدل سکتا ہے۔

◆ اپچھا، آپ یہ بات نہیں مانتے؟

میرے عزیز، اپنے ارد گرد دیکھو۔ کیا ایک نظر ثابت نہیں کرتی کہ سب کے سب طیڑھے میڑھے ہیں؟ سب کے سب گناہ میں پھنسے ہوئے ہیں۔ یہ بات الگ کہ ہر ایک اپنے آپ کو ٹھیک ٹھاک اور اپچھا انسان سمجھتا ہے چاہے وہ کتنا جھوٹ کیوں نہ بولے، کتنا بے ایمانی کیوں نہ کرے۔ جتنا کوئی خدا کی قسم کھائے اُتنا ہی وہ مشکوک نکلتا ہے۔ جتنا کوئی کر دکھائے کہ میں بڑا فرشتہ ہوں اُتنا ہی وہ ہوتے ہوتے شیطان ثابت ہوتا ہے۔

صرف اور صرف خدا ہماری حالت بدل سکتا ہے۔ صرف عیسیٰ مسیح کی سچائی، اُس کا نور، اُس کا ابدی پانی اور ابدی روئی ہم میں تبدیلی لا سکتی ہے۔

► کیا وجہ ہے کہ صرف عیسیٰ مسیح ہم میں تبدیلی لاسکتا ہے؟
وجہ یہ ہے کہ ہماری اپنی کوششیں بکواس ہی میں۔ صرف وہ جو اچھا
چروہا ہے ہم میں پکّی تبدیلی لاسکتا ہے۔

کام مکمل ہو گیا ہے

قریب مئے کے سرکے سے بھرا برتن پڑا تھا۔ انہوں نے ایک اسپنچ
سرکے میں ڈبو کر اُسے زوف کی شاخ پر لگا دیا اور اٹھا کر مسیح کے منہ
تک پہنچایا۔ جو ابدی زندگی کا سرچشمہ ہے اُسے گھٹیا قسم کا سرکہ پلیا
گیا۔ یہ سرکہ پینے کے بعد وہ بول اٹھا، ”کام مکمل ہو گیا ہے۔“ اور سر جھکا
کر اُس نے اپنی جان اللہ کے سپرد کر دی۔

► کونسا کام مکمل ہو گیا تھا؟
نجات کا کام مکمل ہو گیا تھا۔ عیسیٰ مسیح کو دُنیا میں بھیجا گیا تھا تاکہ وہ
موت اور گناہ پر فتح پائے، انسان کو نور میں لائے۔ اُسے دُنیا میں
بھیجا گیا تھا تاکہ وہی سزا اٹھائے جو انسان کو اُٹھانی تھی۔ جو کام
انسان کرنہیں پاتا وہ اُس نے کیا۔ جو اُس پر ایمان للتا ہے اُس
کے گناہ مٹائے جاتے ہیں، اور وہ خدا کو منظور ہو جاتا ہے۔ یوں

مسیح کی موت اُس کی انوکھی خدمت کا عروج تھی۔ ایسا کام دنیا نہیں سمجھ سکتی۔ اُس کی نظر میں یہستی فیل ہو گئی۔ صرف وہ جو ایمان لایا ہے اس کام کی قدر کر سکتا ہے۔

- یہ بات کہنے کے بعد عیسیٰ مسیح نے کیا کیا؟
- اُس نے اپنی جان اپنے باپ کے سپرد کی۔
- اس سے ہم کیا سیکھ سکتے ہیں؟

مرتے وقت ہم بھی جو اُس کے شاگرد ہیں اپنی جان اُس کے سپرد کر سکتے ہیں۔ تب ہم سیدھے اُس کی گود میں آجائیں گے جو ہمارا اچھا چرواہا ہے۔ ڈرنے کی ضرورت نہیں ہے، کیونکہ اُس کی بھی یہ موت کے پار بھی محفوظ رہتی ہیں۔

چھیدا ہوا پہلو

تیاری کا دن یعنی جمعہ تھا، اور اگلے دن عید فتح کا آغاز تھا۔ اس لئے یہودی نہیں چاہتے تھے کہ لاشیں اگلے دن تک صلیبوں پر لٹکی رہیں۔

اُنہوں نے پیلا طس سے گزارش کی کہ وہ اُن کی طانگیں تزویاً کر اُنہیں
صلیبیوں سے اُتارنے دے۔

► طانگیں تزویانے سے کیا ہوتا تھا؟

طانگیں تزویانے سے جسم کو پاؤں سے سہارا نہیں ملتا تھا اور دم جلد
ہی گھٹ جاتا تھا۔

فوجیوں نے دوسرے دو مجرموں کی طانگیں توڑ دیں، پہلے ایک کی پھر
دوسرے کی۔ جب وہ عیسیٰ مسیح کے پاس آئے تو اُنہوں نے دیکھا کہ وہ
فوت ہو چکا ہے۔ اس لئے اُنہوں نے اُس کی طانگیں نہ توڑیں۔ لیکن
تسليٰ پانے کے لئے کہ وہ سچ مج مر گیا ہے ایک نے نیزے سے اُس کا
پہلو چھید دیا۔ زخم سے فوراً خون اور پانی بہہ نکلا۔

► خون اور پانی بہہ نکلنے کا کیا مطلب تھا؟

اس کا مطلب تھا کہ وہ سچ مج مر چکا تھا۔ سائنس دان کہتے ہیں
کہ جو انسان تھوڑی دیر پہلے مر گیا ہو اُس کے پہلو سے خون اور
پانی نکل سکتا ہے۔ زندہ انسان سے صرف خون نکلتا ہے اور کچھ
دیر سے مرے ہوئے انسان سے تھوڑا ہی نکلتا ہے۔

یوہنا کی پنگی گواہی

یوہنا رسول فرماتا ہے،

جس نے یہ دیکھا ہے اُس نے گواہی دی ہے اور اُس کی گواہی صحی ہے۔ وہ جانتا ہے کہ وہ حقیقت بیان کر رہا ہے اور اُس کی گواہی کا مقصد یہ ہے کہ آپ بھی ایمان لائیں۔ (یوہنا 19:35)

► یہ گواہ کون تھا؟

بے شک یہ گواہ یوہنا رسول تھا جو اپنے آقا کی صلیب کے قریب ہی کھڑا تھا۔

► وہ اس پر اتنا زور کیوں دیتا ہے کہ میں اس موت کا گواہ ہوں؟ اس کا ذکر ہو چکا ہے کہ کچھ غلط اُستاد انکار کرنے لگے تھے کہ خدا کا فرزند دُکھ اُٹھا سکتا ہے۔ ان کا کہنا تھا کہ عیسیٰ مسیح نہیں مرا۔ اسی لئے یوہنا اس پر بھی زور دیتا ہے کہ مرتم دوسرا جانی پہچانی عورتوں سمیت صلیب کے بالکل قریب تھیں جب عیسیٰ

مسیح مر گیا۔ دوسری اناجیل اس کے گواہ میں کہ اور عورتیں بھی کچھ دُور کھڑی سارا معاملہ دیکھتی رہیں۔ ہم اندازہ لگا سکتے ہیں کہ بہت سے لوگ شہر کی موٹی موٹی چار دیواری پر کھڑے سب کچھ دیکھ رہے تھے، کیونکہ یہ چار دیواری نزدیک ہی تھی۔ اس کا ذکر ہو چکا ہے کہ یہ لوگ صلیب کی تختی پر لکھی بات پڑھ سکتے تھے (یوحننا

۔۔۔ (20:19)

یوحننا کے بیان سے صاف ظاہر ہوتا ہے کہ عیسیٰ مسیح کے لئے بچنا ناممکن ہی تھا۔ سارا انتظام رومی فوجیوں کے ہاتھ میں تھا، اور صلیب پر یوں کیلوں سے لٹکانے سے چانس ہی نہیں تھا کہ وہ بچ جائے۔ یوحننا فرماتا ہے کہ میری گواہی سچی ہے۔ میں جانتا ہوں کہ میں حقیقت بیان کر رہا ہوں۔

♦ سچائی کی یہ بات کس کی یاد دلاتی ہے؟

یہ عیسیٰ مسیح کی یاد دلاتی ہے جو سچائی کا بادشاہ ہے اور جس نے پیلاطس کے سامنے اس سچائی، اس ٹھووس وفاداری پر زور دیا تھا۔ سچ شاگرد کو اس سے پہچانا جاتا ہے کہ وہ سچائی بولتا ہے۔

► یوحنائی کی گواہی کا کیا مقصد ہے؟
مقصد یہ ہے کہ سنبھلنے اور پڑھنے والے ایمان لائیں۔ انجلی کا پورا
مقصد یہی ہے کہ انسان خدا کے فرزند عیسیٰ مسیح پر ایمان لا کر نجات
پائے۔

► یہ بات اتنی اہم کیوں تھی کہ مسیح کے پہلو سے خون اور پانی بہہ نکلا؟
یوحننا اس کا جواب دیتا ہے،

یہ یوں ہوا تاکہ کلامِ مُقدّس کی یہ پیش گوئی پوری
ہو جائے، ”اُس کی ایک ہڈی بھی توڑی نہیں
جائے گی۔“ کلامِ مُقدّس میں یہ بھی لکھا ہے، ”وہ
اُس پر نظر ڈالیں گے جبے انہوں نے چھیدا ہے۔“

(یوحننا 19:36-37)

یوحننا دو پیش گوئیاں بیان کرتا ہے جو پوری ہوئیں۔
► ان دو پیش گوئیوں کا کیا مطلب ہے؟
پہلی بات،

مُسیح نجات دینے والا لیلا ہے

پہلی پیش گئی خروج کی کتاب میں لکھی ہے:

یہ کھانا ایک ہی گھر کے اندر کھانا ہے۔ نہ گوشت گھر
سے باہر لے جانا، نہ لیلے کی کسی بڑی کوتولنا۔

(خروج 12:46)

► یہ کس قسم کا کھانا ہے؟

یہ وہ کھانا ہے جو اسرائیلیوں نے مصر سے نکلنے سے پہلے پہلے کھایا۔
جب مصر کے بادشاہ نے انہیں چھوڑنے سے انکار کیا تو خدا
نے فرمایا کہ میں مصر کے ہر پہلوٹھے کو مار ڈالوں گا۔ لیکن میری
قوم اس سے بچ سکتی ہے۔ بچنے کا یہ طریقہ ہے: ہر گھرانہ ایک
لیلا ذبح کرے۔ پھر زوف کا گچھا لیلے کے خون میں ڈبو کر وہ یہ
خون چوکھٹ پر لگا دے۔ جب ہلاک کرنے والا فرشته وہاں سے
گزرے گا تو وہ یہ خون دیکھ کر ایسے گھر کے پہلوٹھوں کو چھوڑے گا۔

لیلے کو اُسی رات بھون کر کھانا ہے، لیکن اُس کی ہڈیوں کو مت
تورنا۔

بعد میں یہ کھانا ہر سال منایا جاتا تھا۔ عید کا نام فسح کی عید تھی۔ اسی
عید کے پہلے دن عیسیٰ مسیح مصلوب ہوا۔ جب وہ صلیب پر لٹکا ہوا
تما اُس وقت شہر میں عید کے لیلے ذبح کئے جا رہے تھے۔

► یہ بات کہ لیلے کی ہڈیاں توڑی نہیں جاتی تھیں کس طرح عیسیٰ مسیح
میں پوری ہوئی؟

عیسیٰ مسیح فسح کا حقیقی لیلا ہے۔ لیلے کی طرح اُس کی ہڈیاں توڑی
نہ گئیں حالانکہ دوسروں کی ٹانگیں توڑی گئیں۔ ایک اور بات بھی
اس طرف اشارہ کرتی ہے: زوفے کی شاخ پر اسپینچ لگا کر اُسے سر کہ
پلایا گیا۔ یہ زوفا اُس زوفے کے گھپے کی طرف اشارہ ہے جس سے
خڑک کے پوکھٹ پر خون لگایا جاتا تھا۔ غرض عیسیٰ مسیح وہ حقیقی لیلا
ہے جس کا خون الٰہی عدالت سے چھڑاتا ہے۔ دوسری بات،

مسیح پاک کرنے والا چشمہ ہے

دوسری پیش گوئی زکریاہ بنی کی ہے۔ اُس میں خدا نے فرمایا،

میں داؤد کے گھرانے اور یروشلم کے باشندوں پر مہربانی
اور التماس کا روح انڈلیوں گا۔ تب وہ مجھ پر نظر ڈالیں
گے جسے اُنہوں نے چھیدا ہے، اور وہ اُس کے لئے
ایسا ماتم کریں گے جیسے اپنے اکلوتے بیٹے کے لئے۔

(زکریاہ 10:12)

بنی وہ زمانہ بیان کر رہا ہے جب اسرائیل مسیح کو پہچان لے گا۔ تب وہ
اُس کا ماتم کریں گے جسے اُنہوں نے چھیدا تھا۔ پھر بنی فرماتا ہے،

اُس دن [...] چشمہ کھولا جائے گا جس کے ذریعے وہ
اپنے گناہوں اور ناپاکی کو دُور کر سکیں گے۔ (زکریاہ 1:13)

مطلوب ہے کہ اُس لیلے سے ایک چشمہ کھولا گیا جس کے ذریعے ہر
ایمان لانے والے کے گناہوں اور ناپاکی کو دُور کیا جائے گا۔

غرض، جب خون اور پانی اُس کے پہلو سے بہہ نکلا تو اس سے ایک گہری حقیقت ظاہر ہوئی: مسیح وہ لیلا ہے جس کا خون ہمیں الہی عدالت سے چھڑاتا ہے۔ ساتھ ساتھ مسیح ابدی زندگی کا وہ چشمہ ہے جس کا پانی ہمارے گناہوں اور ناپاکی کو دور کرتا ہے۔

دفن

بعد میں ارمیتیہ کے رہنے والے یوسف نے پیلاطس سے مسیح کی لاش اُتارنے کی اجازت مانگی۔ اجازت ملنے پر وہ آیا اور لاش کو اُتار لیا۔

► ارمیتیہ کا رہنے والا یوسف کون تھا؟

دوسری اناجیل اس کے گواہ ہیں کہ یہ یوسف یہودی عدالت عالیہ کا امیر اور عزت دار رکن تھا۔ وہ مسیح کا شاگرد بھی تھا مگر خفیہ طور پر، کیونکہ وہ یہودی راہنماؤں سے ڈرتا تھا۔ وہ مسیح کو سزا موت دینے کے خلاف تھا۔ اب اُس نے لاش کو دفا کر بڑی مردانگی دکھائی۔

► نیکتمس بھی ساتھ تھا۔ نیکتمس کون تھا؟

وہ ایک عزت دار عالم تھا جو عیسیٰ مسیح سے رات کے وقت ملا تھا (یوحننا ۳)۔ ایک موقع پر جب یہودی راہنما مسیح کے خلاف باتیں کرنے لگے تو اُس نے اُس کا دفاع کیا تھا (یوحننا ۷: 52-55)۔ یہ دو جانے پہچانے آدمی بھی اس کے پکے گواہ تھے کہ عیسیٰ مسیح پچھے مر گیا تھا۔

نیکلڈس اپنے ساتھ مُر اور عود کی تقریباً 34 کلو گرام خوبصورتے کر آیا تھا۔ صرف امیر آدمی یہ خرید سکتا تھا۔ جنازے کی رسومات کے مطابق انہوں نے لاش پر خوبصورتگار اُسے پیٹیوں سے پیٹ دیا۔

► لیکن لاش کو کہاں دفن کرنا تھا؟

سبت یعنی ہفتے کا دن قریب تھا، کیونکہ یہودی حساب سے وہ جمعہ کی شام سے شروع ہوتا تھا۔ اُس دن لاش کو کہیں اٹھا کر لے جانا مشکل تھا۔ خوش قسمتی سے صلیبوں کے قریب ایک باغ تھا، اور باغ میں ایک نئی قبر تھی جواب تک استعمال نہیں ہوئی تھی۔

► یہ قبر کیسی بنی تھی؟

یہ قبر چٹان میں تراشا ہوا غار یعنی گپھا تھی جس کی ایک دیوار میں ایک قسم کی بڑی شیلف تراشی گئی تھی۔ اسی شیلف پر لاش کو رکھا گیا۔

پھر بڑا پتھر غار کے منہ پر لٹھ کایا گیا۔ تو بھی یہودی راہنما مطمئن نہ تھے اُس پر مہر لگا کر انہوں نے قبر پر پہرے دار مقرر کئے۔ انہیں ڈرتھا کہ شاگرد لاش کو چھین لیں گے۔

کیا انجیل کی اس جگہ پر یوحننا کو ختم شد، نہیں لکھنا چاہئے تھا؟ عیسیٰ مسیح گزر گیا تھا، شاگرد ڈر کے مارے بکھر گئے تھے۔ جو لوگ پہلے اُس کی تعریف میں نظر لگاتے وہ اب ہمت ہار کر اپنے اپنے گھر چلے گئے تھے۔

اس سوال کا جواب اگلے باب میں ملے گا۔

انجیل، یوحنا 19:16b-42

پھنانچہ وہ عیسیٰ کو لے کر چلے گئے۔ وہ اپنی صلیب اٹھائے شہر سے نکلا اور اُس جگہ پہنچا جس کا نام کھوپڑی (آرامی زبان میں ملگتا) تھا۔ وہاں انہوں نے اُسے صلیب پر چڑھا دیا۔ ساتھ ساتھ انہوں نے اُس کے بائیں اور دائیں ہاتھ دو اور آدمیوں کو مصلوب کیا۔ پیلاطس نے ایک تختی بنوا کر اُسے عیسیٰ کی صلیب پر لگوا دیا۔ تختی پر لکھا تھا، ”عیسیٰ ناصری، یہودیوں کا بادشاہ۔“ بہت سے یہودیوں نے یہ پڑھ لیا، کیونکہ مصلوبیت کا مقام شہر کے قریب تھا اور یہ جملہ آرامی، لاطینی اور یونانی زبانوں میں لکھا تھا۔ یہ دیکھ کر یہودیوں کے راہنما اماموں نے اعتراض کیا، ”یہودیوں کا بادشاہ نہ لکھیں بلکہ یہ کہ اس آدمی نے یہودیوں کا بادشاہ ہونے کا دعویٰ کیا۔“

پیلاطس نے جواب دیا، ”جو کچھ میں نے لکھ دیا سو لکھ دیا۔“

عیسیٰ کو صلیب پر چڑھانے کے بعد فوجیوں نے اُس کے کپڑے لے کر چار حصوں میں بانٹ لئے، ہر فوجی کے لئے ایک حصہ۔ لیکن چوغہ بے جوڑ تھا۔ وہ اوپر سے لے کر نیچے تک بُنا ہوا ایک ہی ٹکڑے کا تھا۔ اس لئے فوجیوں نے کہا، ”آؤ، اسے پھاڑ کر تقسیم نہ کرن بلکہ اس پر قرعہ ڈالیں۔“ یوں کلامِ مُقدس کی یہ پیش گوئی پوری ہوئی، ”انہوں نے آپس میں میرے کپڑے بانٹ لئے اور میرے لباس پر قرعہ ڈالا۔“ فوجیوں نے یہی کچھ کیا۔

کچھ خواتین بھی عیسیٰ کی صلیب کے قریب کھڑی تھیں؛ اُس کی ماں، اُس کی خالہ، کلوپاس کی بیوی مریم اور مریم مُغلیتی۔ جب عیسیٰ نے اپنی ماں کو اُس شاگرد کے ساتھ کھڑے دیکھا جو اُسے پیارا تھا تو اُس نے کہا، ”اے خاتون، دیکھیں آپ کا بیٹا یہ ہے۔“

اور اُس شاگرد سے اُس نے کہا، ”دیکھ، تیری ماں یہ ہے۔“ اُس وقت سے اُس شاگرد نے عیسیٰ کی ماں کو اپنے گھر رکھا۔

اس کے بعد جب عیسیٰ نے جان لیا کہ میرا مشن تکمیل تک پہنچ چکا ہے تو اُس نے کہا، ”محبے پیاس لگی ہے۔“ (اس سے بھی کلام مُقدس کی ایک پیش گوئی پوری ہوئی۔)

قریب مے کے سر کے سے بھرا برتن پڑا تھا۔ انہوں نے ایک اپنی سر کے میں ڈبو کر اُسے زوف کی شاخ پر لگا دیا اور اُنہا کر عیسیٰ کے منہ تک پہنچایا۔ یہ سر کہ پینے کے بعد عیسیٰ بول اُنہما، ”کام مکمل ہو گیا ہے۔“ اور سر جھکا کر اُس نے اپنی جان اللہ کے سپرد کر دی۔

فسح کی تیاری کا دن تھا اور اگلے دن عید کا آغاز اور ایک خاص سببت تھا۔ اس لئے یہودی نہیں چاہتے تھے کہ مصلوب ہوئی لاشیں اگلے دن تک صلیبیوں پر لٹکی رہیں۔ چنانچہ انہوں نے پیلا طس سے گزارش کی کہ وہ اُن کی ٹانگیں تڑوا کر انہیں صلیبیوں سے اُتارنے دے۔ تب فوجیوں نے آ کر عیسیٰ کے ساتھ مصلوب کئے جانے والے آدمیوں کی ٹانگیں توڑ دیں، پہلے ایک کی پھر

دوسرے کی۔ جب وہ عیسیٰ کے پاس آئے تو انہوں نے دیکھا کہ وہ فوت ہو چکا ہے، اس لئے انہوں نے اُس کی ٹانگیں نہ توڑیں۔ اس کے بجائے ایک نے نیزے سے عیسیٰ کا پہلو چھید دیا۔ زخم سے فوراً خون اور پانی بہہ نکلا۔ (جس نے یہ دیکھا ہے اُس نے گواہی دی ہے اور اُس کی گواہی سمجھی ہے۔ وہ جانتا ہے کہ وہ حقیقت بیان کر رہا ہے اور اُس کی گواہی کا مقصد یہ ہے کہ آپ بھی ایمان لائیں۔) یہ یوں ہوا تاکہ کلامِ مُقدَّس کی یہ پیش گوئی پوری ہو جائے، ”اُس کی ایک ہڈی بھی توڑی نہیں جائے گی۔“ کلامِ مُقدَّس میں یہ بھی لکھا ہے، ”وہ اُس پر نظر ڈالیں گے جسے انہوں نے چھیدا ہے۔“

بعد میں ارتقیہ کے رہنے والے یوسف نے پیلاطس سے عیسیٰ کی لاش اُتارنے کی اجازت مانگی۔ (یوسف عیسیٰ کا خفیہ شاگرد تھا، کیونکہ وہ یہودیوں سے ڈرتا تھا۔) اس کی اجازت ملنے پر وہ آیا اور لاش کو اُتار لیا۔ نیکتمس بھی ساتھ تھا، وہ آدمی جو گزرے دنوں

میں رات کے وقت عیسیٰ سے ملنے آیا تھا۔ نیکتمس اپنے ساتھ مُر اور عود کی تقریباً 34 کلوگرام خوشبو لے کر آیا تھا۔ یہودی جنازے کی رسومات کے مطابق انہوں نے لاش پر خوشبو رکارڈ کر اُسے پیٹیوں سے لپیٹ دیا۔ صلیبیوں کے قریب ایک باغ تھا اور باغ میں ایک نتی قبر تھی جو اب تک استعمال نہیں کی گئی تھی۔ اُس کے قریب ہونے کے سبب سے انہوں نے عیسیٰ کو اُس میں رکھ دیا، کیونکہ فسح کی تیاری کا دن تھا اور اگلے دن عید کا آغاز تھا۔